



АГЕНЦИЈА ЗА ЛЕКОВИ И МЕДИЦИНСКИ СРЕДСТВА  
AGJENCIA E BARNAVE DHE PAJISJEVE MJEKËSORE

Бр.-Нр. 03-10977/1

04-11-2021 20 год.-viti  
СКОПЈЕ - ШКУП

ГОДИШЕН ПЛАН  
ЗА СПРЕЧУВАЊЕ НА КОРУПЦИЈАТА  
ВО АГЕНЦИЈАТА ЗА ЛЕКОВИ И МЕДИЦИНСКИ СРЕДСТВА ЗА 2021 ГОДИНА

Скопје, август 2021 година



AGENCIJA ZA PARNIŠE I PROMETIŠE  
AGENCIJA ZA PROMETIŠE I PARNIŠE

BP-100

100-100

OKOLJE - ŽRUP



## 1. ВОВЕД

Корупцијата претставува сериозна закана за правната држава и за демократијата. Една од темелните вредности на едно демократско општество е почитување на основните човекови и граѓански права и слободи. Корупцијата е спротивна на начелото на владеење на правото со што го загрозува развојот на општеството во целина и претставува директна закана за демократските институции и моралните основи на општеството.

Според Законот за спречување на корупцијата и судирот на интереси („Службен весник на Република Македонија“ бр.12/19) под корупција се подразбира злоупотреба на функцијата, јавното овластување, службената должност или положба за остварување на корист, директно или преку посредник, за себе или за друг, а под судир на интереси се подразбира состојба во која службеното лице има приватен интерес што влијае или може да влијае врз непристрасното вршење на неговите јавни овластувања или службени должности.

Поимот корупција, во смисла на Законот, ги опфаќа и поимите на:

- пасивна корупција - намерно делување на службено лице, кое директно или преку посредник, бара или прима корист од каков било вид, за себе или за трето лице, или прифаќа ветување на ваква корист, со цел да делува или да се воздржува од делување во согласност со своите обврски или да ги врши неговите надлежности спротивно на службените обврски и


- активна корупција - намерно делување на кое било лице кое директно или преку посредник, ветува или дава корист од каков било вид на службено лице, за него или за трето лице, со цел да делува или да се воздржува од делување во согласност со неговите обврски или да ги врши неговите надлежности спротивно на службените обврски.

Годишниот план за спречување на корупцијата во Агенцијата за лекови и медицински средства (во натамошниот текст: Агенцијата) има за цел да воспостави систем на мерки кои ќе овозможат справување со корупцијата и идентификување на причините, условите и факторите кои ја овозможуваат.

Главен предизвик за Агенцијата ќе биде ефикасно детектирање и идентификација на ризиците од корупција и соодветно санкционирање на сторителите.

При утврдувањето на одговорноста за коруптивно однесување никој не смее да биде исклучок, ниту пак некој има право да го попречува, ограничува или на кој било начин да го оневозможува процеот на утврдување на одговорноста.

Вработените во Агенцијата се должни работите и работните задачи да ги вршат квалитетно, одговорно, стручно, навремено, совесно, чесно, ефикасно и непристрасно во согласност со Уставот, законите и почитувајќи ги одредбите од



Кодексот за административните службеници, при тоа треба да задржуваат високи стандарди за личен интегритет, професионална етика и грижа за заштита на јавниот интерес.

Директорот и заменикот директор на Агенцијата како носители на јавни функции кои се именувани од страна на Владата на РСМ се должни да ги почитуваат Уставот, законските прописи и Кодексот за етичко однесување на членовите на Владата на РСМ.

## 2. АНАЛИЗА НА РИЗИЧНИ ОБЛАСТИ ЗА КОРУПЦИЈА

Во рамките на делокругот на работењето Агенцијата ги анализира ризичните области во кои можат да се појави коруптивно однесување, така што активности на корупција може да се појават во повеќе области како што се: јавните набавки, управувањето со човечките ресурси, издавањето на одобренија, дозволи и сертификати и спроведувањето на инспекцискиот надзор.

Главните облици на корупцијата се манифестираат преку злоупотреба на службената положба и овластување (постапување или непостапување при извршувањето на работите и работните задачи) и тоа преку примање поткуп, изнуда, прифаќање на подароци и услуги, свесно губење на докази, подметнување на докази, овозможување да се избегне плаќање на надоместоци и административни такси, злоупотреба на службените возила, политичко влијание при назначување на членови во комисији и работни групи, вработување и унапредување спротивно на закон и др.

Потребно е јасно да се идентификуваат работните места со најголем ризик од корупција, од причина што некои работни места може да се поподложни на корупција од останатите, поради што е потребно во Агенцијата да се воспостави систем за проценка на ризик и управување со ризик и да се обезбеди негово успешно спроведување.

## 3. ИДЕНТИФИКУВАЊЕ НА ПРИЧИНИТЕ, УСЛОВИТЕ И ФАКТОРИТЕ КОИ ЈА ОВОЗМОЖУВААТ КОРУПЦИЈАТА

Причини што би можеле да доведат до корупција се остварување на материјална или друга корист за себе или за друг од страна на вработените, заменик директорот и директорот во Агенцијата.

Условите и факторите кои би можеле да овозможат корупција се одредени ситуации и можности што им се укажуваат на вработените, заменик директорот и директорот при реализирање на активностите во претходно анализирани ризични области од работењето на Агенцијата.



#### 4. ТРАНСПАРЕНТНОСТ И ОТЧЕТНОСТ ВО РАБОТЕЊЕТО НА АГЕНЦИЈАТА

Транспарентноста во работата на Агенцијата се однесува за сите прашања кои се од надлежност на Агенцијата, што подразбира сите информации да бидат лесно достапни на заинтересираните лица.

Согласно Законот за слободен пристап на информациите од јавен карактер информациите од јавен карактер кои ги поседува Агенцијата, како и службеното лице за посредување при остварувањето на правото на слободен пристап до информации од јавен карактер се објавени на веб – страницата на Агенцијата <https://www.malmed.gov.mk>

Агенцијата има подготвено Процедура за начинот на постапување по доставени пријави од укажувачи којашто исто така ќе придонесе за ефективна и ефикасна борба со корупцијата. Согласно Законот за заштита на укажувачи има назначено овластено лице за прием на пријави доставени од укажувачи заради заштитено внатрешно пријавување чишто податоци се јавно достапни на веб – страницата на Агенцијата.

Информации за реализацијата на јавните средства обезбедени од буџетот на Агенцијата може да се најдат преку пребарување по институции на следната веб адреса: <https://open.finance.gov.mk>

На веб-страницата на Агенцијата достапни се информации поврзани со надлежноста на Агенцијата.

#### 5. ПЛАНИРАНИ АКТИВНОСТИ ЗА СПРЕЧУВАЊЕ НА КОРУПЦИЈАТА И СУДИРОТ НА ИНТЕРЕСИ ВО АГЕНЦИЈАТА

Антикорупциските активности во Агенцијата ќе бидат насочени кон спроведување политика на нулта толеранција за корупцијата и судирот на интереси, јакнење на интегритетот на вработените, унапредување на професионалноста на вработените преку доследно почитување на законските прописи и подзаконските акти, департизација и деполитизација на вработените и санкционирање на сите форми на корупција во Агенцијата.

Во таа насока на вработените во Агенцијата ќе им биде обезбедена обука за начинот на спречување на корупцијата и судирот на интереси која ќе опфати препознавање и елиминирање на ризиците од појава на корупција, неетичко однесување, итно разгледување на сите случаи на сомневање на корупцијата и судирот на интереси или на вистински настантата корупција и судир на интереси.



Имплементацијата на Годишниот план за спречување на корупцијата во Агенцијата е обврска на сите раководители на сектори и одделенија во Агенцијата кои треба да ги запознаат вработените со неговата содржина и доследно спроведување во пракса.

Годишниот план за спречување на корупцијата во Агенцијата ќе биде објавен на веб-страницата на Агенцијата.



В-Д Директор / U.D. Drejtori  
Mr farm. spec Lirim Shabani